

## नामी कंपनी के नाम से नकली चश्मे बनाकर बेच रहे थे, दुकानदार पर प्रकरण दर्ज

रेवन कंपनी की ओर से कराई शिकायत के बाद पुलिस ने 1160 नकली चश्मे किए जब्त

By: सुनील मिश्रा

Updated: 30 Aug 2021, 10:20 PM IST

Bhopal, Bhopal, Madhya Pradesh, India



SURAT CRIME NEWS: धोखाधड़ी व धमकाने का आरोपी मकसूद भगौड़ा घोषित

भोपाल। राजधानी के कोतवाली थाना इलाके में स्थित ललवानी प्रेस रोड पर एक दुकान में ब्रांडेड कंपनी के नाम पर नकली चश्मे बेचे जा रहे थे। कंपनी की सूचना पर पुलिस ने दुकान में छापा मारा। जहां से 1160 रेवन के नकली चश्मे बरामद किए गए हैं। मामले में पुलिस ने कापीराइट एक्ट के तहत कार्रवाई करते हुए दुकान मालिक को हिरासत में ले लिया है।

पुलिस के अनुसार रेवन कंपनी के नाम पर फर्जी प्रोडक्ट बेचने वालों के खिलाफ मुंबई की एक निजी कंपनी, रेवन कंपनी द्वारा दिए अधिकारों के आधार पर कार्रवाई कराती है। पिछले दिनों कंपनी के कर्मचारियों ने दुकान नंबर 26, ललवानी प्रेस रोड से रेवन के नाम पर बेचे जा रहे कुछ चश्मे खरीदे थे। जिन्हें कंपनी की लैब में टेस्ट कराने पर पाया गया, कि सभी चश्मे नकली हैं। जिसके आधार पर रविवार को कोतवाली पुलिस को मामले की सूचना दी गई। सूचना के आधार पर कंपनी के कर्मचारियों की मौजूदगी में दुकान पर छापामार कार्यवाई की गई। कार्रवाई के दौरान पुलिस ने दुकान से 1160 नकली चश्मे बरामद किए हैं। पुलिस ने दुकान मालिक आशीष सचदेवा के खिलाफ कॉपी राइट एक्ट के तहत कार्रवाई की है। उल्लेखनीय है कि इसके पहले एपल कंपनी के नाम से बनाए गए नकली मोबाइल भी पुराने भोपाल की कुछ दुकानों से पकड़े जा चुके हैं। इन मोबाइल को एपल के जैसा बनाकर और उसका लोगो लगाकर सस्ते में बेचा जा रहा था। कुछ कंपनियों की नकली घड़ियां भी पकड़ी जा चुकी हैं। इसमें जरूर कोई बड़ा रैकेट काम कर रहा है। लेकिन पुलिस अभी तक उस तक नहीं पहुंच पाई है।

Source: <https://www.patrika.com/bhopal-news/crime-news-5-7039171/>